

विषय:- मुंबई विक्रीकर अधिनियम, १९५९ च्या कलम ४१
खालील अधिसूचनेमुळे ४ टक्के विक्रीकराचा दर
लागू असलेल्या मालाच्या आंतरराज्यीय विक्रीसाठी
१ एप्रिल १९९९ ते ३१ मार्च २००३ या
कालावधीसाठी "ग" नमुने (सी फॉर्म) सादर
न केल्यामुळे येणा-या अधिकच्या करदायित्वाची
नाफी द्यावयाबाबतची प्रशासकीय सवलत.

**महाराष्ट्र शासन
वित्त विभाग**

शासन निर्णय क्रमांक-विक्रज-२००२/प्रक्र.२४ क/कराधान-२

मंत्रालय, मुंबई-४०००३२,

दिनांक:- १ 4 NOV 2002

वाचा: अधिसूचना क्र.सीएसटी-१०९५/मांआर-६२सां/कराधान-२, दिनांक २.२.१९९६

प्रस्तावना:

महाराष्ट्र शासनाने उपरोक्त अधिसूचनेअन्वये ज्या मालाच्या विक्रीवर मुंबई विक्रीकर अधिनियम, १९५९ च्या कलम ४१ खालील कोणत्याही अधिसूचनेमुळे ४ टक्के किंवा त्यापेक्षा कमी दराने कर लागू असेल तर अशा मालाच्या आंतरराज्यीय विक्रीवर सवलतीच्या दराचा फायदा घेण्यासाठी "ग" नमुना ("सी" फॉर्म) सादर करण्याची आवश्यकता नाही, अशी तरतूद केलेली होती. दिनांक १ एप्रिल १९९९ पासून मुंबई विक्रीकर अधिनियमाखाली उलाढाल कर व अधिभार या कराची तरतूद प्रविष्ट केल्यामुळे अशा कराचा दर ४ टक्क्याहून अधिक दराने लागू होतो. त्यामुळे अशा प्रकरणात व्यापा-यांना उपरोक्त अधिसूचनेचा फायदा घेता येत नाही. परंतु ब-याच व्यापा-यांनी अशा आंतरराज्यीय विक्री व्यवहाराबाबत "ग" नमुने गोळा केलेले नाहीत. त्यामुळे अशा व्यापा-यांना "ग" नमुन्याअभावी १० टक्के किंवा मुंबई विक्रीकर अधिनियमाच्या परिशिष्टाप्रमाणे लागू असलेला, जो अधिक असेल, त्या दराने करदायित्व येते. मागील कालावधीसाठी "ग" नमुने आता गोळा करणे व्यापा-यांना अडचणीचे होत आहे. व्यापा-यांची सदर अडचण लक्षात घेऊन शासन खालीलप्रमाणे प्रशासकीय सवलत मंजूर करीत आहे :-

शासन निर्णय:

१ एप्रिल १९९९ ते ३१ मार्च २००२ या कालावधीसाठी ज्या मालाच्या विक्रीवर मुंबई विक्रीकर अधिनियम, १९५९ च्या कलम ४१ खालील कोणत्याही अधिसूचनेमुळे विक्रीकराचा दर ४ टक्के किंवा त्याहून कमी दराने लागू असेल आणि अशा विक्रीवर उलाढाल कर व अधिभार लागू केल्यामुळे एकूण कराचा दर ४ टक्के हून अधिक होत असेल तर अशा मालाच्या आंतरराज्यीय विक्रीवर येणा-या एकूण करदायित्वापैकी (व्याज व शास्तीसहित), व्यापा-याने जर "ग" नमुने सादर केले असते तर जे करदायित्व (व्याज व शास्तीसहित) गाले असते, त्या करदायित्वाहून अधिक करदायित्वाची (व्याज व शास्तीसहित) खालीलप्रमाणे प्रशासकीय सवलत देण्यात येत आहे :-

- १) उक्त प्रकरणी व्यापा-याने "ग" नमुने सादर केले नाही तर त्याच्या आंतरराज्यीय विक्रीवर केंद्रीय विक्रीकर अधिनियम, १९५६ च्या कलम ८ च्या उपकलम २(ब) प्रमाणे करदायित्व येईल. अशाप्रकारे निर्धारणा पूर्ण झाल्यानंतर पुढील कार्यवाही करण्यात यावी.

- २) अशाप्रकरणी व्यापा-याने "ग" नमुने सादर केले असते तर त्याला जे कारवाईचे (व्याज व शास्तीसहित) आले असते, त्याची गणना करण्यात यावी व सदर कारवाईचा रक्कम भुवोक्त निर्धारित करदायत्वामधून वजा करण्यात यावी. उर्वरित रक्कम प्रशासकीय सवलतीद्वारा माफ करण्यात यावी.
- ३) सदर प्रशासकीय सवलतीचा लाभ घेणा-या व्यापा-याने दि.१ एप्रिल १९९९ ते ३१ मार्च २००२ या कालावधीसाठी ४ टक्के हून अधिक कर वसूल केलेला असले अशा कराचा भरणा केलेला असले तर अशा ४ टक्के हून अधिक रक्कम प्रशासकीय सवलत मिळणार नाही.
- ४) प्रशासकीय सवलत मंजूर केल्यानुळे कोणत्याही प्रकरणात परताया द्यावा लागणार नाही.
- ५) उपरोक्त प्रशासकीय सवलत देण्याचे अधिकार विक्रीकर आयुक्तांना देण्यात आलेले आहेत.
- ६) आवश्यकतेनुसार सदर अधिकार आयुक्तांच्या प्रशासकीय नियंत्रणाखालील अपर विक्रीकर आयुक्त, विक्रीकर उपआयुक्त (प्रशासन), सहायक विक्रीकर आयुक्त (प्रशासन) यांना प्रदान करण्याची परवानगी विक्रीकर आयुक्तांना देण्यात येत आहे.

महाराष्ट्राचे राज्यपाल यांच्या आदेशानुसार व नावीने,

(एस.एन.जानोदे)

शासनाचे उप सचिव.

प्रत,

१. विक्रीकर आयुक्त, महाराष्ट्र राजा, विक्रीकर भवन, गाझगांव, मुंबई-४०००१०.
२. महालेखापाल (एसटीआरअं), महाराष्ट्र-१, मुंबई.
३. महालेखापाल (एसटीआरअं), महाराष्ट्र-२, नागपूर.
४. अधिदान व लेखा अधिकारी, मुंबई.
५. मिथामा लेखा अधिकारी, मुंबई.
६. निचड नस्ती, कराधान-२.